

تحلیق انسانی اور نظریہ ڈارون

تحریر و تحقیق

ڈاکٹر محمد عارف شزاد

دنیا جب سے وجود میں آئی ہے اس وقت سے لے کر آج تک جتنے حالات و واقعات اس دنیا میں پیش آئے سب کے سب خداوند عالم کے احاطہ علم میں ہیں۔ اس سلسلہ میں وہ ذات باری تعالیٰ نہ کسی کی محتاج ہے اور نہ ہی اس کو ایسی محتاجی روایہ ہے۔ بلکہ جو کچھ ہونا اور اب تک جو کچھ ہو چکا یہ سب عرش کے مالک رب تعالیٰ کے علم میں ہے اور آئندہ بھی رہے گا۔ انسانی تخلیق پروردگار عالم کی ایک اونی کاوش ہے وہ تو اس سے بڑھ کر میجرات و حکما سکتا ہے اور ہمہ وقت ایسی قوت کا عظیم مظاہر کرنے کی ہمت و جرات رکھتا ہے اور پھر اس معاملہ میں اس کا کوئی ہانی اور شریک نہیں وہ تنہا ہی ہر چیز کا مالک ہے اور مختار کل ہے اس کے سوا کوئی ایسی قوت کا مالک نہیں ہے۔ حق ہے :

لا حول ولا قوة إلا بالله

انسان کی تخلیق پر بھی بہت سی رسیروج ہو رہی ہے۔ لیکن ان تمام میں ڈارون کا نظریہ انتہائی نامعقول، نامناسب اور وابیانہ ہے۔ چونکہ وہ ایک دھریہ شخص تھا لہذا باطل اور خبیث نظریہ کی قرآن مجید کی آیات اور احادیث نبویہ سے رد کرتے ہیں۔ انسانی تخلیق پر شیطان بھی بڑا سخن پا ہوا تھا اور آدم علیہ السلام کو سجدہ نہ کرنے کے عوض ساری عمر خدائی لعنت کا مستحق ٹھہرا۔ قرآن پاک کہتا ہے :

اذ قال ربكم للملائكة انى خالق بشرام من طين فاذا سويته و نفخت فيه من روحي فقعوا له ساجدين فسجد الملائكة كلهم اجمعون الا ابلليس استكبر و كان من الكافرين۔

ترجمہ :- جب تمہارے پروردگار نے فرشتوں سے کہا کہ میں مٹی سے انسان

بنانے والا ہوں۔ پھر جب میں مکمل بنا چکوں اور اس میں اپنی روح پھونک دوں تو اس کے آگے سجدہ میں گر پڑتا۔ تو سارے فرشتوں نے آدم کو سجدہ کیا مگر ابلیس نے (سجدہ نہ کیا) کہ وہ غور میں آگیا اور کافروں میں سے ہو گیا۔ معلوم ہوا انسان کی پیدائش اللہ کی طرف سے رونما ہوئی ہے اور انسان کو فرشتوں سے سجدہ کرو اکر بشر کی عزت میں اضافہ کیا ہے۔ جب ابلیس نے سجدہ کرنے سے انکار کیا تو پروردگار عالم نے ابلیس سے پوچھا:

قال يا ابلیس ما منعک ان تسجد لما خلقت، بدی استکبرت ام
كنت من العالین۔ قال انا خیر منه خلقتني من نار و خلقته من طین۔
(ص ۱۷ - ۷۲)

ترجمہ:- (اللہ نے) فرمایا اے ابلیس! جس کو میں نے اپنے ہاتھوں سے بنایا اس کے آگے سجدہ کرنے سے تجھ کو کس چیز نے منع کیا؟ کیا تو غور میں آگیا؟ یا تو اونچے درجے والوں میں سے ہے؟ ابلیس نے کہا کہ میں آدم سے بہتر ہوں۔ تو نے مجھے آگ سے پیدا کیا اور اس کو مٹی سے بنایا۔

مندرجہ بالا آیات اور ان کے تراجم سے یہ بات روز روشن کی طرح عیاں ہو گئی ہے کہ انسان کی تخلیق پروردگار عالم کی طرف سے ہے اور انسان کو اللہ رب العزت نے اپنے ہاتھ سے بنایا ہے اور یہ طے شدہ منصوبہ کے تحت ہے تاکہ ڈارون کی طرح کہ ایک مادہ آسمانی دنیا سے نیچے گرا جو خلیہ کی شکل میں تھا اسے دنیا راس آگئی وغیرہ۔

ڈارون کا نظریہ

فضیلۃ الشیخ ابو بکر الجزائری جو سعودی عرب کے متاز استاد اور مبلغ ہیں انہوں نے اپنی عربی کتاب عقیدہ المؤمن میں اس پر روشنی ڈالی ہے۔ ہم مترجم کتاب سے اس کا نوٹ پیش کرتے ہیں۔

نیچری "دھریہ" بے دین کفار و مشرکین کا نقطہ نظریہ رہا ہے کہ انسان

بدات خود اس طرح پیدا نہیں ہوا جس طرح آج دنیا میں نظر آ رہا ہے۔ بلکہ وہ بالکل ابتداء میں ”خلیہ“ (Cell) کی شکل میں کسی سیارے سے زمین پر آ پڑا تھا۔ چونکہ ہماری زمین اس خلیہ کو راس آ گئی۔ اس لئے وہ پہلینا اور بڑھنا شروع ہوا۔ نشوونما کی ابتداء میں اس کی حیثیت بے حد معمولی اور بحدے جاندار کی سی تھی۔ پھر قدرتی طور پر رفتہ رفتہ اس نے رو بدل کو قبول کیا۔ جیسے اور زندہ رہنے کے لئے ضروری چیزیں اس کے اندر آپ سے آپ بھتی اور بگزتی گئیں اور اسی کے ساتھ ساخت اس کی ساخت اور اس کی حالت بھی بدلتی گئی۔ پھر امتداد زمانہ اور فطری حالات کے شدید رو بدول نے خلیہ ساخت کو بدل کر دیگر انواع سے ترقی دیتے دیتے اسے ارتقاء کے پہلے زینہ پر ڈال دیا اور اس کی شکل بندر کی سی بن گئی۔ اس شکل پر آنے کے بعد بھی تبدیلی کا عمل جاری رہا۔ چنانچہ دم اور دوسرا غیر ضروری چیزیں غائب ہو گئیں۔ اور بندر سے اس نے بندر اور انسان کی درمیانی شکل اختیار کر لی۔ پھر وہ وقت آیا کہ یہ صفت بھی ناپید ہونے لگی اور ان کا ڈھانچہ بھی روئے زمین پر باقی نہ رہا۔ اس لئے کہ رو بدل کے شدید عمل نے اس درمیانی شکل کو بھی باقی نہ رکھا۔ چنانچہ اس شکل نے بھی اپنے اندر تبدیلی قبول کی اور موجودہ انسانی ہست اختیار کر لی۔

انسانی پیدائش کے اس عجیب و غریب نظریے کو ثابت کرنے کے لئے علم الحیوانات (Zoology) کے ماہرین ان اصولوں کو پیش نظر رکھتے ہیں۔ اتفاقات، فطری تغیرات، نظریہ ارتقاء (Theory of Evolution)، بقاء اصلاح (Survival of the Fittest) سمجھتے ہیں یہ نظریے (Theories) بذات خود غلط اور بے بنیاد ہیں۔ اس لئے کہ ہمارا وجود بھی یہ محسوس کرتا ہے کہ باری تعالیٰ ان گنت خلائق اور کائنات کی تخلیق میں اپنے دیگر اصولوں کی طرح ان اصولوں کو بھی گاہے گاہے استعمال کرتا ہے۔ جبکہ اس کے بے شمار اصولوں اور ضایابلوں تک رسائی بھی حضرت

انسان کے لئے محال ہے۔ پھر کیف ہم دیکھتے ہیں ابتداء آفرینش میں انسان کا وجود مرد کے نطفے اور عورت کی رطوبت کے اندر ایک خلیہ کی شکل میں ہوتا ہے۔ پھر ماہہ منویہ میں جان پڑتی ہے اور اس کے اندر مذکور یا مونٹ کے آثار ظاہر ہوتے ہیں پھر مرد عورت کے مlap سے عورت کے رحم میں نطفہ قرار پاتا ہے۔ جو مختلف حالتوں سے گذر کر جنین کی شکل اختیار کرتا ہے۔ تا آنکہ ماں کے رحم میں اس کی خلقت تمام ہوتی ہے اور نوزائیدہ پچھے کی شکل میں ایک نئے منہے کمل انسان کا دنیا میں ظہور ہوتا ہے۔

قرآن مجید اس بارے میں یوں ارشاد فرماتا ہے :

ثم جعلناه نطفة في قرار مكين - ثم خلقنا النطفة علقة فخلقنا العلق مضعة - فخلقنا المضعة عظاما - فكسونا العظام لحما - ثم انشاناه خلقا آخر - فنبارك الله احسن الخالقين - (المونون ۱۳ - ۱۴)

ترجمہ :- پھر ہم نے اس کو ایک محفوظ جگہ (یعنی ماں کے رحم میں) نطفہ بنا کر رکھا۔ پھر ہم نے اس نطفہ کو خون کا لو تکڑا بنایا۔ پھر لو تکڑے کو گوشت کا تکڑا بنایا پھر گوشت کے تکڑے کو ہڈیاں بنایا پھر ہڈیوں پر گوشت چڑھایا۔ پھر ہم نے اس کو ایک اور ہی صورت میں بنایا۔ پس برکت و عظمت والا ہے وہ اللہ جو سب سے بات پیدا کرنے والا ہے۔ (عقيدة المؤمن اردو صفحہ ۲۷ - ۲۸)

مندرجہ بالا آیات اس بات کی شاہد ہیں اور دھریے ڈاروں کے مکروہ نظریہ کی بھی نفی کر رہی ہے۔ ڈاروں ایک آسمانی Cell کو آسمان سے گرا ہوا کرتا ہے اور زمین کی مٹی پر گر کر بندر تک ارتقاء کے مراحل طے کرتا ہے اور بعد ازاں بندر سے دم غائب کر کے انسان جیسی اعلیٰ اور اشرف الخلق کو بندر سے انسان بنادیتا ہے۔ اس نطفہ نظر کو نہ عقل ماننی ہے اور نہ ہی قرآن و حدیث ایسے پر فتن نظریے کو قبول کرتا ہے۔ جبکہ قرآن مرد اور عورت کے باہمی مlap کے نتیجے میں عورت کے رحم (Utrus) میں گرنے والے ماہہ کو انسانی تختیت کا

ذریعہ بتاتا ہے اور پھر ماں کے پیٹ میں اس کی متعدد صورتیں بنتی ہیں تب جا کر انسان ایک نئے منے بنچے کی شکل اختیار کر کے دنیا میں آتا ہے۔ گویا ڈاروں کا نظریہ اور قرآن کا نظریہ آپس میں متصادم ہے۔ جس میں ڈاروں جھوٹا اور قرآن سچا ہے۔ احادیث میں یوں آتا ہے۔ آنحضرت ﷺ نے ارشاد فرمایا: ہر بھی نوع انسان اپنی پیدائش کے چالیس دن ماں کے رحم میں نطفہ کی شکل میں گزارتا ہے۔ پھر وہ جتنے ہوئے خون اور گوشت کے لو تھڑے کی شکل اختیار کرتا ہے۔ اسی حالت میں فرشتہ اس کے پاس آ کر اس کے اندر روح پھونکتا ہے اور اس کے بارے میں چار چیزوں کا اندر اراج کرتا ہے۔ ۱۔ روزی ۲۔ موت ۳۔ اس کی جملہ کارکردگی ۴۔ اور یہ کہ اس کا شمار خوش نصیبوں میں ہو گایا بد بخنوں میں۔ (بخاری و مسلم)

اس حدیث سے بھی یہی معلوم ہوا کہ انسانی پیدائش کا واحد ذریعہ مرد و عورت ہیں جن کے باہمی مlap اور الفت سے انسانی تخلیق عام ہوتی ہے اور نسل نو کی آمد ہوتی ہے اور قیامت تک ہوتی رہے گی۔ انسان جب بنچے کی صورت میں پیدا ہوتا ہے تو اس کی شکل کا تعین کیا جاتا ہے کہ یہ پچھے کس کی شکل و صورت پر گیا ہے۔ پچھے کبھی باپ یا کبھی ماں یا ان دونوں کے رشتہ داروں کی شکل و صورت پر جاتا ہے۔

حدیث نبویؐ ہے۔

حضور اکرم ﷺ سے سوال کیا گیا کہ یا رسول اللہ! پچھے ماں یا باپ کی مشاہدت کیوں اختیار کرتا ہے۔ آپ ﷺ نے ارشاد فرمایا مرد و عورت کے مlap کی صورت میں جس کی منی غالب آتی ہے پچھے اس کی شکل اختیار کرتا ہے۔

چنانچہ مرد کی منی غالب آنے کی صورت میں پچھے باپ اور اس کے عزیزوں کی صورت پر جاتا ہے اور عورت کی منی غالب آنے کی صورت میں پچھے اپنی

نخیال کی صورت پر جاتا ہے۔ (بخاری و مسلم) (عقیدۃ المؤمن ص ۲۹)

اب شکل و صورت کا مرد یا عورت کے علاوہ ان دونوں کے عروزوں پر جانا بھی اس بات کو ثابت کرتا ہے کہ انسانی تخلیق مرد و عورت کے مطابق کا قطعی تینیں نتیجہ ہے۔ جس سے سرے منہ انحراف نہیں کیا جا سکتا۔ انکار کرنا گویا دوپر کے وقت میں چمکتے سورج کا بھی منکر ہوتا ہے جو ممکن نہیں۔ یہاں بھی ڈارون کا نظریہ باطل ہونے کی بنا پر بکھرنا نظر آتا ہے۔

انسان کی بناوٹ مٹی سے ہوئی ہے جسے ہمارے پروردگار نے اپنے ہاتھ سے بنایا اور شیطان مردوں بھی اسی لئے ہوا کہ ایک تو اس بے ایمان نے خدا کے حکم کا انکار کیا اور دوسرا خدا کے ہاتھ کی بنائی ہوئی عالی و اشرف الخلوقات انسان کی توہین کی بلکہ خدا کے ہاتھ کی بنی ہوئی چیز کو نفرت سے دیکھ کر کما کر میں اس سے بہتر ہوں۔ ڈارون اپنے نظریے میں شیطان سے ملتا ہے اور سو فصد مماثلت رکھتا ہے۔

ایک اور جگہ اللہ نے ارشاد فرمایا:

ان مثل عیسیٰ عند الله كمثل آدم خلقه من تراب ثم قال له كن فيكون۔ (آل عمران ۵۹)

ترجمہ:- بے شک اللہ نے نزدیک عیسیٰ کی مثال آدم کی طرح ہے کہ اللہ نے پہلے مٹی سے اس (آدم) کا قابل بنایا پھر اس کو حکم دیا کہ (انسان) ہو جا، پس وہ (انسان) ہو گیا۔

یہاں پر بھی اللہ تعالیٰ نے ایک بار پھر یاد دہانی کرائی کہ عیسیٰ علیہ السلام کی مثال آدم علیہ السلام کی مانند ہے۔ دونوں کو اللہ نے مٹی سے پیدا کیا اور اپنے ہاتھ سے مکمل کر کے حسن و زیست سے نوازا کہ اپنی قدرت کاملا کا بھرپور انعام کیا۔ یہاں بھی ڈارون جھوٹا ثابت ہوتا ہے کہ اللہ تعالیٰ نے آدم ثانی عیسیٰ علیہ السلام کو بھی اپنی قدرت کا کر شہ قرار دیا تو آدم جو مٹی سے تخلیق کردہ تھے کی

مثال دی اور ایک بار پھر دھرا دیا کہ انسان باقاعدہ مٹی سے ہی بنایا گیا ہے اور انسان کی تخلیق کو ایک اچھے، باوقار طریقہ سے اٹھا کر انسانیت کے لئے بہتر استہ بنا دیا اور الزام و بہتان کی اس طریقہ سے احسن طور سے پچان ممکن ہے۔ جبکہ اس کے علاوہ دیگر تمام طریقہ ہائے مختلف قطعی غلط اور غیر صحیح ہیں جو کسی بھی طور درست نہیں۔ اس سے انسانیت کی بہتری ہے اور اللہ کو بہتری ہی منظور تھی۔ قرآن مقدس نے انسان کی تخلیق کو موضوع خن بنانا کر ڈارون کے نظریے کی خوب خوب تردید کی ہے۔ انسان کی تخلیق پر بھرپور روشنی ڈالی اور صاف بتلایا کہ انسان ایک نظمہ تھا جو مان کے پیٹ میں ۴۰ دن رہا پھر لو ٹھڑا بنا اس سے گوشت بننا پھر اسی گوشت سے ہڈیاں وجود میں آئیں ہڈیوں کے وجود میں آنے کے بعد اس پر ایک بار پھر گوشت کو چڑھایا اور بہتر صورت عطا کر کے اچھی صورت میں پیدا کر دیا پھر اسی انسان کو بولنے کا ڈھنگ سکھلایا۔ قرآن کہتا ہے:

الرحمن علم القرآن خلق الانسان علمه البيان۔ (الرحمن ۱۷)

ترجمہ:۔ رحمان نے قرآن کی تعلیم دی۔ اس نے انسان کو پیدا کیا۔ پھر اس کو گویائی سکھائی یعنی بولنا سکھایا۔

اگر محض ڈارون کی باطل تھیوری کو مان لیں اور خدا کے وجود سے انکار کر دیں تو پھر سوال پیدا ہوتا ہے کہ انسان کیسے وجود میں آیا۔ اسے چنان پھرنا، بولنا اور کھانا کھانا کس نے سکھا دیا۔ مٹی ایک ایسی چیز ہے جس میں انسانی اعضاء ہی دقائقے جائیں تو وہ مٹی سے مٹی ہو جائیں گے یہ کیسے ممکن ہے کہ ایک Cell گرا اور انسانی زمین کو راس آگیا۔ جبکہ مٹی کا کام بھی ہر چیز کو کھا جانا ہے۔ اگر انسانی مادہ کو اب زمین پر ڈالیں تو وہ بھی انسانی تخلیق کی طرح انسان تخلیق نہیں کر سکتا۔ چہ جائیکہ کسی خلیہ کو اس عمل میں ایک کروار مان لیں اور آنکھ بند کر کے کبوتر کی طرح یقین کر لیں کہ حالانکہ ایسا ناممکن تھا۔ جبکہ ڈارون بذات خود اسی طریقہ سے پیدا ہوا جو قرآن و حدیث نے متعین کر دیا۔